

31999R2758

23.12.1999

IL-ĠURNAL UFFIĊJALI TAL-KOMUNITAJIET EWROPEJ

L 331/49

**Ir-Regolament tal-Kunsill (KE) Nru. 2758/1999
tat-22 ta' Diċembru 1999**

li jemenda l-Anness II tar-Regolament tal-Kunsill (KEE) Nru. 2377/90 li jistabilixxi proċedura tal-Komunità għall-istabbiliment ta' limiti massimi ta' residwi ta' prodotti mediċinali veterinarji f'affarijiet ta' l-ikel u ta' oriġini mill-annimali

(Test b' rilevanza għaż-ŻEE)

IL-KUMMISSJONI TAL-KOMUNITAJIET EWROPEJ,

Wara li kkunsidrat it-Trattat li jistabilixxi l-Komunità Ewropea,

Wara li kkunsidrat ir-Regolament tal-Kunsill (KEE) Nru. 2377/90 tas-26 ta' Ġunju 1990 li jistabilixxi proċedura tal-Komunità għall-istabbiliment tal-limiti ta' residwi massimi ta' prodotti mediċinali veterinarji f'affarijiet ta' l-ikel ta' oriġini mill-annimali⁽¹⁾, kif l-aħħar emendat mir-Regolament tal-Kummissjoni (KE) Nru. 2757/1999⁽²⁾ u b' mod partikolari l-Artikoli 7 u 8 tiegħu;

Billi:

- (1) bi qbil mar-Regolament (KEE) Nru. 2377/90, limiti ta' residwi massimi jridu jkunu stabbiliti progressivament għal kull sustanza farmakoloġikament attiva li hi wżata fil-Komunità fi prodotti mediċinali veterinarji intizi għall-ghalf lill-annimali li jipproduċu l-ikel;
- (2) limiti ta' residwi massimi suppost ikunu stabbiliti biss wara l-eżami fil-Kumitat ta' Prodotti Mediċinali Veterinarji ta' l-informazzjoni rilevanti kollha dwar is-sigurtà ta' residwi għas-sustanza kkonċernata għall-konsumatur ta' affarijiet ta' l-ikel ta' oriġini mill-annimali u l-impatt ta' residwi fuq l-ipproċessar industrijali ta' affarijiet ta' l-ikel;
- (3) fl-istabbiliment tal-limiti ta' residwi massimi għal residwi ta' prodotti mediċinali veterinarji fl-affarijiet ta' l-ikel ta' oriġini mill-annimali, huwa neċessarju li tkun speċifikata l-ispeċi ta' l-annimali fliema residwi jistgħu jkunu preżenti, l-livelli li jistgħu jkunu preżenti f'kull wiehed mit-tessuti tal-laħam rilevanti ottenuti mill-annimal ittrattat (tessut *target*) u n-natura tar-residwu li hi rilevanti għall-kontroll ta' residwi (residwu markatur);
- (4) għall-kontroll ta' residwi, kif ipprovdut f'legizlazzjoni xierqa tal-Komunità, limiti ta' residwi massimu suppost is-soltu jkunu stabbiliti għat-tessuti *target* ta' fwied jew kliewi. Imma, l-fwied u l-kliewi huma s-soltu mneħħija

mill-karkassi li jiċċaqalqu fil-kummerċ internazzjonali, u limiti ta' residwu massimu suppost għalhekk ikunu dejjem stabbiliti għal tessuti ta' muskolu jew xaham;

- (5) fil-każ ta' prodotti mediċinali veterinarji intizi għall-użu fi tjur li jbidu, annimali li jagħtu l-halib jew naħal li jagħmlu l-ghasel, limiti ta' residwu massimu jridu jkunu stabbiliti għall-bajd, halib jew għasel;
- (6) ġel ta' *l-aloe vera* u estratt tal-werqa shiħa ta' *l-aloe vera* suppost ikunu imdahħla fl-Anness II lill-Regolament (KEE) Nru. 2377/90;
- (7) perjodu adegwat suppost ikun permess qabel id-dħul fis-seħh ta' dan ir-Regolament sabiex jippermetti lill-Istati Membri li jagħmlu kwalunkwe bidla li tista' tkun neċessarja għall-awtorizzazzjoni biex tpoġġi l-prodotti mediċinali veterinarji kkonċernati fuq is-suq li ġew mogħtija bi qbil mad-Direttiva tal-Kunsill 81/851/KEE⁽³⁾, kif l-aħħar emendat minn Direttiva 93/40/KEE⁽⁴⁾ biex jittiehed akkont tad-dispożizzjonijiet ta' dan ir-Regolament;
- (8) l-miżuri li għalihom hemm provvedimenti f'dan ir-Regolament huma skond l-opinjoni tal-Kumitat Permanenti fuq prodotti Mediċinali Veterinarji,

ADDOTTAT IS-SEGWENTI REGOLAMENT:

Artikolu 1

L-Anness II tar-Regolament (KEE) Nru. 2377/90 huwa minn issa emendat kif imfassal fl-Anness hawnhekk.

Artikolu 2

Dan ir-Regolament għandu jidhol fis-seħh fit-tielet ġurnata wara dik tal-pubblikazzjoni tiegħu fil-*Ġurnal Uffiċjali tal-Komunitajiet Ewropej*.

Għandu japplika mis-60 ġurnata wara l-publikazzjoni tiegħu.

Dan ir-Regolament għandu jorbot fl-intier tiegħu u jkun applikabbli direttament fl-Istati Membri kollha.

Magħmul fi Brussel, fit-22 ta' Diċembru 1999.

Għall-Kummissjoni

Erkki LIIKANEN

Membru tal-Kummissjoni

⁽¹⁾ ĠU L 224, tat-18.8.1990, p.1.

⁽²⁾ Ara pagna 45 ta' dan il-Ġurnal Uffiċjali.

⁽³⁾ ĠU L 317, tas-6.11.1981, p1

⁽⁴⁾ ĠU L 214, ta' l-24.8.1993, p. 31.

L-ANNESS

L-Anness II għar-Regolament (KEE) Nru 2377/90 hu emendat kif isegwi:

6. Sustanzi ta' oriġini mill-ħaxix

Sustanza(i) attiva(i) farmakoloġikament	Speċi ta' annimali	Dispożizzjonijiet oħra
"Ġel <i>aloe vera</i> u l-estratt mill-werqa sħiħa tal- <i>aloe vera</i>	L-ispeċi kollha li jipproduċu l-ikel	Għall-użu lokali biss"